

## **குர்பானிக்கான பிராணிகள்**

**குர்பானிக்கான பிராணிகள் கீழ்க்காணும் வகையானவையாக இருக்கலாம்:**

ஓட்டகம், மாடு, வெள்ளாடு, செம்றியாடு ஆகியன பெரிய பிராணிகளான ஓட்டகம், மாடு ஆகியவற்றை ஏழு நபர்கள் கூட்டாகச் சேர்ந்து ஃபுகுர்பானி கொடுக்கலாம். ஃபுகுர்பானி இரண்டு வகையானவையாகும்:

முதலாவது வகை நேர்ச்சையின் அடிப்படையில் கொடுக்கப்படுவது எல்லாவற் றிற்கும் முன்பாக வேறு எவ்வகையான தடையும் ஏற்பட்டுவிடாத நிலையில் இந்த நேர்ச்சை நிறைவேற்றப்படவேண்டும். இதுபோன்றே, தமத்து மற்றும் ஃபுகிரான் முறையிலான அல்லது ஹஜ் நிறைவேற்றுவதில் வாஜி பான அமல் ஒன்று விடுபட்டுவிட்டாலோ அல்லது தடுக்கப்பட்ட ஏதும் செய்து விட்டாலோ செய்வது கட்டாயமாகிவிடும் தம் எனப்படும் ஃபுகுர்பானியும் முதலில் நிறைவேற்றப்படவேண்டும்.

**இரண்டாவது வகை ஒரு ஹாஜி அல்லாஹ்'வின் நெருக்கம் மற்றும் அவனுடைய திருப்பொருத்தத்திற்காக மட்டுமே கொடுக்கும் குர்பானி**

ஹஜ்ரத் ஜாபிர் (ர) அவர்கள் அறிவிக்கிறார்கள், நாங்கள் இறைத்தூதர் ஹஜ் அவர்களுடன் ஹஜ் கடமையை நிறைவேற்றினோம், அப்போது ஏழு பேர் களுடைய சார்பாக ஒரு ஓட்டகத்தை நாங்கள் ஃபுகுர்பானி கொடுத்தோம். அவ்வாறே, ஒரு பசுவையும் ஏழு பேர்களுடைய சார்பாக ஃபுகுர்பானி கொடுத்தோம. (முஸ்லிம், அஹ்மத்). பிராணிகளுக்கான விதி என்னவெனில், அது ஓட்டகமாக இருந்தால் ஜந்து வயதுடையதாக இருக்கவேண்டும் மற்றும் அது பசுவாக இருந்தால் அது குறைந்தது இரண்டு வயதுடையதாக இருக்கவேண்டும், வெள்ளாடு அல்லது செம்மறியாடு என்றால் ஒரு வயதுடையதாக இருக்கவேண்டும். மற்றும் அவை ஆரோக்கியமானவையாகவும், நோயற்றவையாகவும் அனைத்துக் குறைபாடுகளும் இல்லாதும் இருக்கவேண்டும். உதாரணமாக, கொம்பு உடைந்தாதாகவோ. பார்வையற்றதாகவோ, நொண்டியானதாகவோ, வலிமையற்றதாகவோ இருக்கக்கூடாது.

**குர்பானிக்கான நாட்கள் குறிப்பிட்ட நாட்களாகும்** அவையாவன, யவ்முன் நலம்ரு (துல் ஹிஜ்ஜஹ் பத்தாம் நாள்) மற்றும் அய்யாமுத்தஷ்ரீஃக் (துல் ஹிஜ்ஜஹ் 11,12,13 ஆம் நாட்கள்) ஆகியன ஃபுகுர்பானிகொடுக்கவேண்டிய நாட்களாகும். மேலும், ஹரம் எல்லைக்குள் ஃபுகுர்பானி கொடுப்பது முறையானதாகும், ஹரம் எல்லைக்கு வெளியே கொடுக்கக்கூடாது. ஃபுகுர்பானியின் மாமிசத்தை ஹாஜிகள் சாப்பிடவேண்டும் மற்றும் மற்றவர் களுக்கும் பங்கிட்டுக் கொடுக்கவேண்டும். அல்லாஹ் தஆலா கூறுகிறான்:

فَلْكُوا مِنْهَا وَأَطْعِمُوا الْبَالِسَ الْفَقِيرَ ﴿٢٨﴾

பொருள்: அதிலிருந்து நீங்களும் உண்ணவேண்டும், வறியவர்களுக்கும் தேவையுள்ளவர்களுக்கும் அளிக்கவேண்டும் (அல் ஹஜ்:28). ஹாஜிகளின் மீது ஃஃகுர்பானி கொடுப்பது வாஜிபானதாக இருந்தாலும், அவர்கள் வசதி யில்லாத காரணத்தினால் அதனைக் கொடுக்க முடியாமற்போனால், அவர்கள் ஹஜ்ஜிடைய நாட்களில் மூன்று நாட்கள் நோன்பு நோற்கவேண்டும் மற்றும் தங்களுடைய வீடு திரும்பிய பிறகு ஏழு நாட்கள் நோன்பு நோற்கவேண்டும் .இதனைப்பற்றி அல்லாஹ் தஆலா கூறுகிறான்:

فَمَنْ تَمَّعَ بِالْعُمَرَةِ إِلَى الْحِجَّةِ فَمَا أُسْتَيْسَرَ مِنَ الْهَدْيِ فَصَيَّامُ ثَلَاثَةُ أَيَّامٍ فِي الْحِجَّةِ وَسَبْعَةٌ إِذَا

رَجَعْتُمْ تِلْكَ عَشَرَةً كَامِلَةً ﴿٩٦﴾ الْبَقْرَ

பொருள்: எவ்ரேனும் ஹஜ் காலம் வருமுன் உம்ரா செய்ய நாடினால் அவர்பலிப்பிராணிகளில் தனக்கு சாத்தியமானதை ஃஃகுர்பானி கொடுக்கவேண்டும், பலிப்பிராணி கிடைக்கப்பெறாதவர் ஹஜ் காலத்தில் மூன்று நாட்களும், வீடு திரும்பிவிட்டபின் ஏழு நாட்களும் நோன்பு நோற்கவேண்டும். இப்படி முழுமையாகப் பத்து நாட்கள் நோன்பிருத்தல் வேண்டும். (அல் பாங்கரஹ்:28).

### **உம்ரா**

உம்ரா செய்வது முஅக்கதாவான சுன்னத்தாகும். இறைத்தாதர் ﷺ அவர்கள் கூறுகிறார்கள்:

الْعُمَرَةُ إِلَى الْعُمَرَةِ كَفَارَةٌ لِّمَا بَيْنُهُمَا مِنْقَ عَلَيْهِ

பொருள்: ஒரு உம்ரா செய்வது அடுத்த உம்ரா செய்யும் வரையிலான காலத்திற்கிடையிலான பாவங்களுக்குப்பரிகாரமாக ஆகிவிடும் (புக்ஹாரி, முஸ்லிம்)

\* \* \*